



**जयपुर विद्युत वितरण निगम लिमिटेड**  
(जन-सम्पर्क अनुभाग)  
(प्रेस विज्ञप्ति)

**ऊर्जा संरक्षण और दक्षता के माध्यम से लाभप्रदता पर कान्फ्रेन्स का आयोजन 15 जून को**

जयपुर, 14 जून। ऊर्जा विभाग, राजस्थान सरकार तथा जयपुर विद्युत वितरण निगम की सहभागिता से सीआईआई-राजस्थान द्वारा ऊर्जा संरक्षण और दक्षता के माध्यम से लाभप्रदता पर 15 जून को होटल आईटीसी राजपूताना, जयपुर में कान्फ्रेन्स का आयोजन किया जाएगा।

कान्फ्रेन्स में उद्घाटन सत्र के विशेष अतिथि मुख्य सचिव श्री डी.बी.गुप्ता होंगे। ऊर्जा विभाग के प्रमुख शासन सचिव श्री संजय मल्होत्रा, जयपुर विद्युत वितरण निगम के प्रबन्ध निदेशक श्री आर.जी.गुप्ता सहित कई कम्पनियों के एक्सपर्ट ऊर्जा संरक्षण और दक्षता के माध्यम से लाभप्रदता पर अपने अपने विचार रखेंगे।

कान्फ्रेन्स विभिन्न दक्षता उपायों के साथ-साथ बिजली सोर्सिंग रणनीतियों के माध्यम से उद्योगों के लिए मांग पक्ष के प्रबन्धन और ऊर्जा लागत में कमी के उपायों की पहचान करने और विचार-विमर्श के लिए मंच उपलब्ध कराएगी।

शुक्रवार को आयोजित होने वाली कान्फ्रेन्स में तीन सत्र होंगे, जिसमें मुख्य रूप से बिजली बिल और मुनाफे के लिए लाभ उठाने को समझने, एमएसएमई में ऊर्जा दक्षता के माध्यम से लाभ बढ़ाने व ऊर्जा दक्षता को सक्षम करने में प्रौद्योगिकी, नवाचार और व्यापार मॉडल की भूमिका विषयों पर चर्चा की जाएगी।

कान्फ्रेन्स में बिजली बिल को समझने पर भी एक सत्र आयोजित होगा, जिसमें किसी भी एक व्यक्ति द्वारा बिजली खपत तथा बिजली खपत के रुझानों की पहचान करने और बिजली की वास्तविक रूप से बचत के लिए बिल की विभिन्न टेरिफ के बारे में गाइडेन्स दिया जाएगा।

यह कार्यक्रम उद्योग और स्व नियोजित व्यक्तियों को ऊर्जा संरक्षण के माध्यम से लागत में बचत के अभिनव तरीकों को समझने में सहायक होगा।